

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪১ / ২০২২

**ৰাধা গোবিন্দ বৰুৱা পথৰ জু-ৰোড তিনিআলিত দুইলেনযুক্ত উৰণ সেতুৰ
নিৰ্মাণকাৰ্যৰ শুভাৰন্ত কৰিলে মুখ্যমন্ত্রীয়ে**

**মহানগৰীত শীঘ্ৰে চলিব ২০০ খন বিদ্যুৎ চালিত, ১০০ খন চিএনজি চালিত বাছ,
আৰন্ত হ'ব সমন্বিত ট্ৰেফিক নিয়ন্ত্ৰণ ব্যৱস্থা : মুখ্যমন্ত্রী**

**ওপজা দিনত দৌল গোবিন্দ মন্দিৰত সেৱা জনাই আশিস ল'লে মুখ্যমন্ত্রীয়ে,
পৰিদৰ্শন কৰিলে শৈশৱত আদিপাঠ লোৱা প্ৰাথমিক বিদ্যালয়**

দিছপুৰ, ১ ফেব্ৰুৱাৰী : গুৱাহাটী মহানগৰীত জনসাধাৰণৰ সূচল যাতায়াতৰ দিশত ৰাজ্য চৰকাৰে
প্ৰদান কৰি আহা বিশেষ গুৰুত্বৰ অংশ হিচাপে আজি মুখ্যমন্ত্রী ড° হিমন্ত বিশ্ব শৰ্মাই ৰাধা গোবিন্দ বৰুৱা
পথৰ জু-ৰোড তিনিআলিত দুইলেনযুক্ত উৰণ সেতু এখনৰ নিৰ্মাণকাৰ্যৰ শুভাৰন্ত কৰে। ৫৮০ মিটাৰ
দৈৰ্ঘ্যৰ এই উৰণ সেতুখনৰ নিৰ্মাণত ৭৮.৯৩ কোটি টকা ব্যয় হ'ব আৰু ১৮ মাহৰ ভিতৰত এই সেতুখনৰ
নিৰ্মাণকাৰ্য সম্পূৰ্ণ কৰাৰ লক্ষ্য লোৱা হৈছে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই কয় যে গুৱাহাটী
মহানগৰীৰ উন্নয়নৰ বাবে ৰাজ্য চৰকাৰে নিৰ্বন্তৰ প্ৰচেষ্টা চলাই আহিছে। ইয়াৰ ফলস্বৰূপে মহানগৰীখনত
ইতিমধ্যে আন্তঃগাঁথনিৰ দিশত হোৱা পৰিৱৰ্তন সকলোৱে প্ৰত্যক্ষ কৰিছে। উন্নত প্ৰযুক্তি ব্যৱহাৰ কৰি
নিৰ্মাণকাৰ্যসমূহ দ্রুততাৰ কৰাত গুৰুত্ব আৰোপ কৰি মুখ্যমন্ত্রীয়ে কয় যে প্ৰকল্পসমূহ ৰূপায়ণৰ সময়ছোৱাত
যাতে জনসাধাৰণে দুৰ্ভোগ ভূগিবলগীয়া নহয়, সেই দিশতো সংশ্লিষ্ট কৰ্তৃপক্ষই দৃষ্টি ৰাখিব লাগে। জু-
ৰোড তিনিআলিত আজিৰে পৰা নিৰ্মাণকাৰ্য আৰন্ত হোৱা উৰণ সেতুখন নিৰ্ধাৰিত ১৮ মাহৰ পৰিৱৰ্তে ১২
বা ১৫ মাহৰ ভিতৰত সম্পূৰ্ণ কৰি ২০২৩ বৰ্ষৰ ব'হাগ বিহুৰ সময়ছোৱাত মুকলি কৰাৰ বাবে পদক্ষেপ
ল'বলৈও তেওঁ লোকনিৰ্মাণ (পথ) বিভাগক আহ্বান জনায়। তেওঁ কয় যে ৰাধা গোবিন্দ বৰুৱা পথতে
অসম ৰাজ্যিক চিৰিয়াখানাৰ সন্মুখত ব'টাৰী নিৰ্মাণৰো পৰিকল্পনা লোৱা হৈছে। ইয়াৰ ফলত গণেশগুৰিৰ
পৰা চানমাৰি পৰ্যন্ত সমগ্ৰ পথচোৱাত যান-বাহন সমূহে প্ৰায় বাধাহীনভাৱে চলাচল কৰিবলৈ সক্ষম হ'ব।

ভাষণ প্ৰসংগত মুখ্যমন্ত্রীয়ে ব্ৰহ্মপুত্ৰৰ ওপৰত গুৱাহাটী-উত্তৰ গুৱাহাটী সংযোগী দলংখনৰ নিৰ্মাণ
২০২৩ চনৰ ডিচেম্বৰ মাহত সম্পূৰ্ণ হ'ব বুলি মন্তব্য কৰি কয় যে এই দলংখন মুকলি হোৱাৰ লগে লগে
গুৱাহাটী মহানগৰীৰ সম্প্ৰসাৰণৰ কামেও এক নতুন গতি লাভ কৰিব। গুৱাহাটী মহানগৰীৰ সমীপত



জনসংযোগ, অসম

মুখ্যমন্ত্রীৰ জনসম্পর্কৰক্ষণী কোষ, দিছপুৰ প্ৰেছ বাৰ্তা

এখন উপগ্ৰহীয় নগৰী (ছেটেলাইট চিটি) স্থাপনৰ দিশত প্ৰধানমন্ত্রী নৰেন্দ্ৰ মোদীয়ে প্ৰকাশ কৰা আগত্বৰ কথা সদৰি কৰি মুখ্যমন্ত্রী ড° শৰ্মাহী কয় যে বাজ্য চৰকাৰে ইতিমধ্যে এই দিশত চিন্তা-চৰ্চা আৰম্ভ কৰিছে আৰু এই চৰকাৰৰ কাৰ্য্যকালতে এখন সম্পূৰ্ণ সু-সজিত আৰু বিজ্ঞানসমূহত উপগ্ৰহীয় নগৰী স্থাপনৰ দিশত চৰকাৰে কাম-কাজ আৰম্ভ কৰিব। তেওঁ লগতে জানিবলৈ দিয়ে যে পানবজাৰৰ মহেন্দ্ৰ মোহন চৌধুৰী হাস্পতাল আৰু কালাপাহাৰৰ লোকপ্ৰিয় গোপীনাথ বৰদলৈ যক্ষা চিকিৎসালয় সংলগ্ন কৰি গুৱাহাটীত স্থাপন কৰিবলৈ লোৱা দ্বিতীয়খন চিকিৎসা মহাবিদ্যালয় নিৰ্মাণৰ কাম অতিশীঘ্ৰেই আৰম্ভ হ'ব আৰু ৩৬ মাহৰ ভিতৰত এই চিকিৎসা মহাবিদ্যালয়খনৰ নিৰ্মাণকাৰ্য সম্পূৰ্ণ হৈ উঠিব।

গুৱাহাটী মহানগৰীত সূচল যাতায়াতৰ অৰ্থে বাজ্য চৰকাৰে গ্ৰহণ কৰা আন এক বৃহৎ পৰিকল্পনাৰ কথা সদৰি কৰি তেওঁ কয় যে গুৱাহাটী ক্লাৰৰ পৰা বামুণীমেদাম সংযোগ কৰি এখন চাৰিলেনযুক্ত উৰণ সেতু নিৰ্মাণৰ পদক্ষেপ বাজ্য চৰকাৰে গ্ৰহণ কৰিছে আৰু চলিত বৰ্ষৰ ভিতৰতে এই সেতুখনৰ নিৰ্মাণৰ কাম আৰম্ভ কৰা হ'ব। মুখ্যমন্ত্রীয়ে ভাষণ প্ৰসংগত তিনিখন নতুন ফুট অভাৱৰীজ নিৰ্মাণৰ কথাও সদৰি কৰে। এই ফুট অভাৱৰীজ কেইখনৰ এখন ফাঁটীবজাৰৰ মহাত্মা গান্ধী পথত, দ্বিতীয়খন অসম ৰাজ্যিক চিৰিয়াখানা আৰু শ্ৰদ্ধাঞ্জলি কানন সংযোগ কৰি আৰু তৃতীয়খন পল্টন বজাৰত স্থাপন কৰা হ'ব। আধাৰশিলা স্থাপনৰ অনুষ্ঠান আয়োজন কৰাৰ পৰিৱৰ্তে এই তিনিওখন ফুট অভাৱৰীজৰ নিৰ্মাণকাৰ্য আজিৰে পৰা আৰম্ভ কৰিবলৈ তেওঁ লোকনিৰ্মাণ বিভাগক নিৰ্দেশ দিয়ে। তেওঁ লগতে কয় যে মহানগৰীৰ বিভিন্ন স্থানত শীত-তাপ নিয়ন্ত্ৰিত বাছ আস্থান নিৰ্মাণৰো পৰিকল্পনা লোৱা হৈছে।

ভাষণ প্ৰসংগত আন এক পৰিকল্পনাৰ কথা সদৰি কৰি মুখ্যমন্ত্রীয়ে কয় যে স্মাৰ্ট চিটি প্ৰকল্পৰ অধীনত বাজ্য চৰকাৰে আগম্ভৰ কেইটামান মাহৰ ভিতৰতে গুৱাহাটী মহানগৰীত চলা চল কৰা ২০০ খন বাছ বিদ্যুৎ চালিত বাহনলৈ ৰূপান্তৰ কৰাৰ পদক্ষেপ লৈছে। তদুপৰি ১০০ খন চিএনজি চালিত বাছো মহানগৰীত চলাচল কৰোৱা হ'ব বুলিও মন্তব্য কৰি তেওঁ কয় যে সমগ্ৰ গুৱাহাটী মহানগৰীত স্মাৰ্ট চিটি প্ৰকল্পৰ অধীনত এক সমন্বিত ট্ৰেফিক নিয়ন্ত্ৰণ ব্যৱস্থা গঢ়ি তোলাৰ বাবেও যাৰতীয় পদক্ষেপ গ্ৰহণ কৰি থকা হৈছে। গুৱাহাটী মহানগৰীলৈ আহিবলগীয়া এই পৰিৱৰ্তনলানি আগম্ভৰ তিনি বছৰৰ ভিতৰতে বাইজে প্ৰত্যক্ষ কৰিব পাৰিব বুলি মন্তব্য কৰি মুখ্যমন্ত্রীয়ে কয় যে বাজ্য চৰকাৰে গ্ৰহণ কৰা এই উদ্যোগসমূহে মহানগৰখনৰ সৌন্দৰ্য বৃদ্ধিৰ লগতে আন্তঃগাঁথনি উন্নয়নৰ উপৰি উন্নত নাগৰিককেন্দ্ৰিক সেৱা আগবঢ়াবলৈ সক্ষম হ'ব।

এই অনুষ্ঠানত গুৱাহাটী লোকসভা সমষ্টিৰ সাংসদ কুইন ওজা, গৃহ নিৰ্মাণ আৰু নগৰ পৰিকল্পনা বিভাগৰ মন্ত্ৰী অশোক সিংহল, বিধায়ক সিদ্ধার্থ ভট্টাচাৰ্যৰ উপৰি লোকনিৰ্মাণ বিভাগৰ শীৰ্ষ বিষয়াসকল উপস্থিত থাকে।

ইয়াৰ পূৰ্বে ওপজা দিন উপলক্ষে মুখ্যমন্ত্রী ড° হিমন্ত বিশ্ব শৰ্মাহী আজি উত্তৰ গুৱাহাটীস্থিত শ্ৰীক্ষী দৌল গোবিন্দ মন্দিৰ দৰ্শন কৰি সেৱা আগবঢ়ায়। তেওঁ শ্ৰীক্ষী দৌল গোবিন্দ মন্দিৰত ৫০ লাখ টকা ব্যয় সাপেক্ষে বহুমুখী সমূহীয়া কেন্দ্ৰ এটিৰ নিৰ্মাণ কাৰ্য্যৰো আজি আধাৰশিলা স্থাপন কৰে। এই উপলক্ষে আয়োজিত অনুষ্ঠানত তেওঁ কয় যে শ্ৰীক্ষী দৌল গোবিন্দ মন্দিৰৰ প্ৰেক্ষাগৃহ এটা নিৰ্মাণৰ কামো চলি আছে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আৰু ইয়াৰ বাবে প্ৰয়োজনীয় পুঁজি ৰাজ্য চৰকাৰে আগবঢ়াব।

আনহাতে মুখ্যমন্ত্রী ড° হিমন্ত বিশ্ব শৰ্মাই আজি গুৱাহাটীৰ গান্ধীবস্তিস্থিত নতুন শৰণীয়া প্ৰাথমিক বিদ্যালয়খনো পৰিদৰ্শন কৰে। উল্লেখ্য যে এই শিক্ষানুষ্ঠানখনতে মুখ্যমন্ত্রীয়ে প্ৰাথমিক শিক্ষাৰ আদিপাঠ লৈছিল। মুখ্যমন্ত্রীয়ে বিদ্যালয়খনৰ শ্ৰেণীকোঠাবোৰ পৰিদৰ্শন কৰি শৈশৱৰ স্মৃতি ৰোমন্তন কৰাৰ উপৰি শৈশৱৰ শিক্ষাগুৰু আৰু একাংশ সহপাঠীৰ সৈতে কিছু সময় অতিবাহিত কৰে। এই উপলক্ষে আয়োজিত অনুষ্ঠানত মুখ্যমন্ত্রীয়ে কয় যে শিক্ষানুষ্ঠান এখনৰ উন্নৰণত প্ৰাক্তন শিক্ষার্থীসকলে এক গুৰুত্বপূৰ্ণ ভূমিকা প্ৰহণ কৰিব পাৰে। তেওঁ কয় যে এসময়ত নিজে পঢ়া বিদ্যালয়খনৰ সৈতে যদি আমি যুক্তহৈ নিজৰ সামৰ্থ অনুযায়ী শিক্ষানুষ্ঠানখনৰ উন্নৰণ হকে সহায় আগবঢ়াব পাৰো তেন্তে ৰাজ্যৰ বহু শিক্ষানুষ্ঠানৰ পৰিৱেশ সলনি হৈ পৰিব। নতুন শৰণীয়া প্ৰাথমিক বিদ্যালয়খনক এখন আদৰ্শ শিক্ষানুষ্ঠান হিচাপে গঢ়ি তোলাৰ বাবে বিদ্যালয়খনৰ প্ৰাক্তন শিক্ষার্থীসকলক সামৰ্থ অনুযায়ী সহায় কৰাৰ বাবে আছান জনাই এই শিক্ষানুষ্ঠানখনৰ আন্তঃগাঁথনি উন্নয়নৰ বাবে ৰাজ্য চৰকাৰেও ৩ কোটি টকা আগবঢ়াব বুলি ঘোষণা কৰে। মুখ্যমন্ত্রীয়ে লগতে লোকনিৰ্মাণ পথ বিভাগৰ ২০২০-২১ বৰ্ষৰ স্ব-অগ্রাধিকাৰ উন্নয়ন পুঁজিৰ অধীনত গান্ধীবস্তিত নিৰ্মিত পাঞ্জন্য পথটিও ৰাইজৰ সেৱাত উৎসৱৰ্গা কৰে।

নিঃকুঠিত:

১-২-২০২২